



**தமிழ்நாடு மாநில கூட்டுறவுச் சங்கங்களின்  
தோர்தல் ஆணையம்**

**நிர்வாகக்குழு உறுப்பினர்கள் தோர்தல்**

**வேட்பாளர் கையேடு**

**2013**

ம.ரா. மோகன்., இ.ஆ.ப., (ஓய்வ),  
ஆணையர்



தமிழ்நாடு மாநில கூட்டுறவுச்  
சங்கங்களின்  
தேர்தல் ஆணையம்,  
சென்னை - 18.

## முன்னுரை

அனைவருக்கும் பொதுவான, சமூகப் பொருளாதாரத் தேவைகளை நிறைவேற்றிடவும், வேளாண்மை மற்றும் இதர தொழில்களில் சிறந்த உற்பத்தி முறைகளை உருவாக்கிடவும், உயர்ந்த வாழ்க்கைத் தரத்தை ஏற்படுத்திடவும், தன்னார்வ அமைப்பு (Voluntary Formation) தன்னாட்சி முறை (Autonomous functioning), மக்களாட்சி நெறிமுறை (Democratic Control) மற்றும் தொழில் முறை நிர்வாகம் (Professional Management) போன்ற சிறப்பான கொள்கைகள் மற்றும் நோக்கங்களையும் குறிக்கோள்களாக கொண்ட கூட்டுறவுச் சங்கங்களின் நிர்வாகக்குழு உறுப்பினர்களின் பணி மிகச்சிறப்பானதும், பொறுப்பானதும் ஆகும்.

சிறப்புமிக்க, பொறுப்புமிக்க நிர்வாகக் குழு உறுப்பினர் இடங்களுக்கு போட்டியிடும் வேட்பாளர்கள் மற்றும் கூட்டுறவாளர்கள் அனைவரின் ஒத்துழைப்புடன் நியாயமான, முறையான நேர்மையான, மற்றும் அமைதியான முறையில் தேர்தல் ஆணையம் இத் தேர்தலை நடத்திடும்.

ஆணையர்

## உள்ளடக்கம்

வ.எண்.	பொருள்
1.	முன்னுரை
2.	பொது (1) இடஒதுக்கீடு (2) வாக்காளர் பட்டியல் (3) வேட்பாளர் தகுதி மற்றும் தகுதியின்மை
3.	தேர்தல் அறிவிப்பு தேர்தல் அட்டவணை மற்றும் வேட்பு மனுத்தாக்கல் (1) தேர்தல் திட்டம் (2) வேட்பு மனுத்தாக்கல் (3) வேட்பு மனு பரிசீலனை (4) வேட்பு மனு நிராகரிப்பு (5) தேவைப்படும் ஆவணங்கள் (6) ஏற்றுக் கொள்ளப்பட்ட வேட்பாளர் பட்டியல் (7) வேட்பு மனுக்களைத் திரும்பப் பெறுதல் (8) போட்டியிடுகின்ற வேட்பாளர் பட்டியல் வெளியிடுதல் (9) தேர்தல் முகவர்
4.	வேட்பாளர்கள் தேர்தல் காலத்தில் செய்ய வேண்டியவை மற்றும் செய்யக் கூடாதவை (1) செய்யக் கூடியவை (2) செய்யக் கூடாதவை (3) கூட்டுறவுச் சட்டப்பிரிவு 162
5.	வாக்காளரை வாக்குக்காக அணுகும் போது கடைப்பிடிக்க வேண்டிய சில கட்டுப்பாடுகள்
6.	வாக்குச் சாவடி முகவர்கள் (1) நியமனம் (2) வாக்குச் சாவடி முகவரின் கடமைகள் (3) வாக்குச் சாவடி முகவர் கொண்டுவரக் கூடியவை
7.	வாக்குச் சீட்டுகளை எண்ணுதல்
8.	தேர்தல் தொடர்பான தாவாக்கள்
9.	இணைப்புகள் (1 முதல் 8 வரை)

தமிழ்நாடு மாநில கூட்டுறவுச் சங்கங்களின் தேர்தல் ஆணையம்

கூட்டுறவுச் சங்கங்களின்  
நிர்வாகக்குழு உறுப்பினர்கள் தேர்தல் 2013

வேட்பாளர் கையேடு

## 1. முன்னுரை

1.1 கூட்டுறவுச் சங்கங்களின் நிர்வாகக் குழு உறுப்பினர் தேர்தலில் போட்டியிட விரும்பும் வேட்பாளர்கள், தேர்தல் நடப்பதற்கு முன் தெரிந்து கொள்ள வேண்டிய விவரங்கள் இக்கையேட்டில் தெரிவிக்கப்பட்டுள்ளன வேட்பாளர்களுக்கு உதவிடும் வகையில் இந்த விவரங்கள் மற்றும் விளக்கங்கள் இக்கையேட்டில் வழங்கப்பட்டுள்ளன. வேட்பாளர்கள் கூட்டுறவுச் சங்க நிர்வாகக்குழு உறுப்பினர்கள் தேர்தல் தொடர்பான 1983-ம் ஆண்டு தமிழ்நாடு கூட்டுறவுச் சங்கங்களின் சட்டம் (இனி சட்டம் எனப்படும்) மற்றும் 1988-ம் ஆண்டு தமிழ்நாடு மற்றும் கூட்டுறவுச் சங்கங்களின் விதிகளில் கூறப்பட்டுள்ளவற்றை (இனி விதிகள் எனப்படும்) நன்கு அறிந்து கொள்வது மிக அவசியம்.

1.2 இந்த கையேட்டில் சொல்லப்பட்டவை சட்டம் மற்றும் விதிகளுக்குட்பட்டும் மற்றும் அவற்றில் சொல்லப்பட்டவற்றை அனுசரித்தும் தரப்பட்ட விளக்கங்களையாகும் எனவேயும் அவற்றிற்கு மாறாகவோ எதிராகவோ இருக்குமானால் சட்டம் மற்றும் விதிகளில் சொல்லப்பட்டவற்றையே கைக்கொள்ள வேண்டும்.

## 2. பொது

### 2.1. இட ஒதுக்கீடு

பெண்கள் மற்றும் ஆதி திராவிடர் / பழங்குடியினர் ஆகியோருக்கு முறையே 30 சதவீதம் மற்றும் 18 சதவீதம் குறிப்பிட்ட விகிதத்தில் இடஒதுக்கீடு செய்யப்பட்டுள்ளது. அவ்வாறு ஒதுக்கப்பட்ட இடங்கள் குறித்த விவரங்களைத் தொடர்புடைய மாவட்ட தேர்தல் அலுவலரால் வெளியிடப்படும் தேர்தல் அறிவிப்பிலிருந்து (election notice) அறிந்து கொள்ளலாம்.

### 2.2. வாக்காளர் பட்டியல் (voters list)

2.2.1 சங்கத்தின் வாக்குபதிவு நாளுக்கு 30 நாட்களுக்கு முந்தைய நாளில் (on the date thirty days prior to the date of poll) சங்க உறுப்பினர்களாக உள்ள, மற்றும் கூட்டுறவு சட்டம் மற்றும் விதிகளின்படி சங்கத்தேர்தலில் வாக்களிக்க தகுதி பெற்றுள்ள, அனைத்து உறுப்பினர்களின் பட்டியலே வாக்காளர் பட்டியல் ஆகும்.

2.2.2 இப்பட்டியலில் உறுப்பினர் பெயர், உறுப்பினர் எண், தகப்பனார் அல்லது கணவரின் பெயர், உறுப்பினர் புத்தகத்தில் பதியப்பட்டுள்ளபடி முகவரி ஆகிய விவரங்கள் இருக்கும். திருத்தங்கள் ஏதும் இருப்பின் அத்திருத்தங்களுடன் தேர்தல் அறிவிப்பில் குறிப்பிடப்பட்டுள்ள நாளில் வாக்காளர் பட்டியல் அலுவலரால் (Electoral Officer) இப்பட்டியல் வெளியிடப்படும்.

2.2.3 வேட்பாளரது பெயர், முன்மொழிபவர் மற்றும் வழிமொழிபவர் ஆகியோரின் பெயர்கள் வாக்காளர் பட்டியல் வெளியிடும் அலுவலரால் வெளியிடப்பட்டுள்ள வாக்காளர் பட்டியலில் இருப்பதை உறுதி செய்து கொள்ள வேண்டும்.

## 2.3 வேட்பாளர் தகுதி மற்றும் தகுதியின்மை

2.3.1 சட்டப்பிரிவு 34-ல் எவரெல்லாம் கூட்டுறவுச் சங்க நிர்வாகக்குழு உறுப்பினர் பதவிக்கு போட்டியிட தகுதியில்லாதவர்கள் என விவரிக்கப்பட்டுள்ளது. அதன் சுருக்கமான விவரம் இணைப்பு-1-ல் தரப்பட்டுள்ளது. முழுமையான விவரங்களை அதில் சொல்லப்பட்டுள்ள சட்டப்பிரிவினை படித்து அறிந்து கொள்ளலாம். வேட்பு மனு தாக்கல் செய்யும் முன் அதற்கான சட்டத்தகுதி பற்றி அறிந்து கொள்வது அவசியம். அந்த பதவியிடத்திற்கு போட்டியிடுவதற்கான தகுதிகளைப் பெற்றிருக்க வேண்டும், அதில் குறிப்பிடப்பட்டுள்ள தகுதியின்மை எதனையும் பெற்றிருக்கக் கூடாது.

## 3.தேர்தல் அறிவிப்பு, தேர்தல் அட்டவணை மற்றும் வேட்புமனு தாக்கல்

### 3.1. தேர்தல் திட்டம்

3.1.1 தமிழ்நாடு மாநில கூட்டுறவுச் சங்கங்களின் தேர்தல் ஆணையத்தால் தேர்தல் திட்டம் வெளியிடப்பட்ட பின்பு தேர்தல் அட்டவணைப்படி தேர்தல் நடவடிக்கைகள் தொடங்கும். தமிழ்நாடு மாநில கூட்டுறவுச் சங்கங்களின் தேர்தல் ஆணைய அறிவிக்கையின்படி, தொடர்புடைய மாவட்ட தேர்தல் அலுவலரால் தேர்தல் அறிவிப்பு வெளியிடப்படும். அவ்வறிவிப்பில் குறிப்பிட்டுள்ளவாறு வேட்பு மனுக்கள் பெற நிர்ணயிக்கப்பட்ட நாட்களில் நிர்ணயிக்கப்பட்ட இடத்தில் அதற்கென நியமிக்கப்பட்ட அலுவலரால் வேட்பு மனுக்கள் பெறப்படும்.

### 3.2. வேட்பு மனு தாக்கல்

3.2.1 தேர்தல் அறிவிக்கையில் குறிப்பிட்ட நாளில் வேட்பு மனு தாக்கல் செய்திடல் வேண்டும்.

3.2.2 வேட்பு மனு, இதற்கென அறிவிக்கப்பட்ட படிவம் எண் 18-ல் இருக்க வேண்டும். (இணைப்பு-2) இதற்கான படிவங்கள் சங்கத்திடமும் தேர்தல் அலுவலரிடமும் கிடைக்கும். அச்சிட்ட படிவம் கிடைக்கப்பெறாத நிலையில் குறிப்பிட்ட படிவத்தினைக் கையால் எழுதியோ, தட்டச்சு செய்தோ, புகைப்பட நகல் எடுத்தோ (Photo Copy) வேட்பு மனு தயாரித்து, தாக்கல் செய்யலாம்.

3.2.3 ஒருவர் ஒரு உறுப்பினர் பதவிக்கு மட்டுமே போட்டியிடலாம்.

3.2.4 பெண்கள், ஆதிதிராவிடர் மற்றும் / பழங்குடியினர் ஆகியோர் தங்களுக்கு ஒதுக்கப்பட்ட 'தொகுதி அல்லது பொது தொகுதி ஆகியவற்றில் தங்கள் விருப்பப்படி ஏதேனும் ஒரு உறுப்பினர் பதவிக்கு மட்டும் போட்டியிடலாம். அவ்வாறு போட்டியிட விரும்புவோர் படிவம் 18-ல் வேட்பு மனுவில் வரிசை எண்-2க்கு நேராக அவ்வாறு தான் போட்டியிட விரும்பும் தொகுதி பற்றி தெளிவாக குறிப்பிட வேண்டும்.

3.2.5 ஒரு உறுப்பினர் இடத்திற்கு ஒன்றுக்கு மேற்பட்ட வேட்பு மனுக்கள் தாக்கல் செய்யலாம். ஆனால் வேட்பாளரோ அல்லது வேட்பாளர் சார்பாகவோ நான்கு வேட்பு மனுக்களுக்கு மேல் தாக்கல் செய்யக் கூடாது.

3.2.6 ஒதுக்கீடு செய்யப்பட்ட ஒரு பதவியிடத்திற்கு வேட்பு மனு தாக்கல் செய்திருந்தால் வேட்பு மனுவில் எந்த வகுப்பினருக்காக அந்த இடம் ஒதுக்கீடு செய்யப்பட்டிருக்கிறதோ அந்த வகுப்பைச் சார்ந்தவர் என்பதற்கான உறுதி மொழி தெரிவித்து ஒப்பமிட வேண்டும்.

3.2.7 வேட்பு மனுவில் வேட்பாளரின் கையொப்பம் இட்டிருத்தல் வேண்டும். வாக்காளர் பட்டியலில் இடம்பெற்றுள்ள வேறு உறுப்பினர்கள், ஒருவர் முன்மொழிபவராகவும், ஒருவர் வழிமொழிபவராகவும் கையொப்பம் இட்டிருத்தல் வேண்டும்.

3.2.8 தேர்தலில் போட்டியிடும் வேட்பாளர்களைத் தவிர வாக்காளர் பட்டியலில் வேறு ஒரு உறுப்பினர் மட்டுமே இருந்தால், அந்த வேட்புமனு வழிமொழியப்படவேண்டிய அவசியமில்லை.

3.2.9 தேர்தலில் போட்டியிடும் வேட்பாளர்களைத் தவிர, வாக்காளர் பட்டியலில் வேறு உறுப்பினர்கள் எவருமே இல்லையென்றால், அந்த வேட்புமனு முன்மொழியவோ, அல்லது வழிமொழியவோ அவசியமில்லை.

3.2.10 வேட்புமனு வேட்பாளராலோ அல்லது அவரின் முன்மொழிபவர் அல்லது வழிமொழிபவராலோ, தேர்தல் அலுவலரிடம் நேரில் தேர்தல் அறிவிப்பில் குறிப்பிடப்பட்ட நாள் மற்றும் நேரத்தில் (Date and time), தாக்கல் செய்யப்படல் வேண்டும்.

3.2.11 வேட்பு மனுவைத் தாக்கல் செய்யும் பொழுது வேட்பாளரோ அல்லது வேட்பு மனுவை முன்மொழிபவரோ, தாக்கல் செய்யப்படும் வேட்பு மனுவில் குறிப்பிட்டுள்ள எல்லா விவரங்களையும், குறிப்பாக பெயர் மற்றும் வாக்காளர் பட்டியலில் கண்டுள்ளபடியான உறுப்பினர் எண் ஆகியவை சரியாக உள்ளதா என்பதையும், அவை வாக்காளர் பட்டியலில் கண்ட விவரங்களுடன் ஒத்திருக்கிறதா என்பதை தேர்தல் அலுவலர் சரிபார்த்து திருப்திபடுத்திக் கொள்ளவும் உதவி செய்ய வேண்டும்.

3.2.12 தாக்கல் செய்யப்படும் வேட்பு மனுவில் அடித்தல், திருத்தல் மற்றும் பிழைகள் இல்லாமல் பார்த்துக் கொள்ளல் வேண்டும். வேட்பு மனுவில் தெரிவிக்கப்பட்டுள்ள விபரங்களுக்கும் வாக்காளர் பட்டியலில் உள்ள விபரங்களுக்கும் அச்சப்பிழை காரணமாகவோ எழுத்துப் பிழை காரணமாகவோ ஏதேனும் வேறுபாடு காணப்பட்டாலும், அவைகளில் சில சந்தேகங்கள் இருந்தாலும் ஒத்துக்கொள்ளக்கூடிய நேர்வுகளில் அவை தேர்தல் அலுவலரால் முடிவு செய்யப்படும். இருந்த போதிலும் சிறப்பு கவனம் செலுத்தி வேட்பு மனுவை முறையாக தயாரித்து தாக்கல் செய்ய வேண்டும். வேட்பு மனுவைத் தாக்கல் செய்யும் சமயம் வேட்பு மனுவினைப் பெற்றுக் கொண்டதற்கு தேர்தல் அலுவலரிடமிருந்து ஒரு ஒப்புதல் ரசீதினை வேட்பாளர் பெற்றுக் கொள்ளலாம்.

### 3.3 வேட்பு மனு பரிசீலனை(Scrutiny)

3.3.1 வேட்பு மனு பரிசீலனைக்கு எடுத்துக் கொள்ளப்படும் நாளன்று, குறித்த நேரத்தில், குறித்த இடத்தில் தேர்தல் அலுவலர் வேட்பு மனுவைப் பரிசீலனைக்கு எடுத்துக் கொள்வார். அவர் இப்பணியைக் கிட்டத்தட்ட ஒரு நடுவர் பொறுப்பிலிருந்து செய்வார். அச்சமயம் அவர் கோரும் ஒத்துழைப்பை வேட்பாளர் நல்கி உதவ வேண்டும். வேட்பு மனு பரிசீலனை பொதுவாக தேர்தல் அலுவலரால் மட்டுமே செய்யப்படும். மேற்படி பரிசீலனையின் போது வேட்பாளரோ அல்லது வேட்பாளரை முன்மொழிந்தவரோ அல்லது வழிமொழிந்தவரோ அல்லது வேட்பாளர் அதிகாரம் வழங்கப்பட்ட நபரோ, தேர்தல் அலுவலரின் பரிசீலனை நடவடிக்கைகளைக் கவனிக்கலாம். தேர்தல் அலுவலர், ஒவ்வொரு வேட்பு மனுவாக பரிசீலனை செய்யும் பொழுது, அந்த வேட்பு மனு குறித்து ஏதாவது மறுப்பு தெரிவிக்க வேண்டியிருந்தால், அதனை எழுத்து மூலமாக தெரிவிப்பதுடன், அம்மறுப்பை உறுதிப்படுத்த, ஆவணங்களையும் தேர்தல் நடத்தும் அலுவலர் குறிப்பிடும் நேரத்திற்கு முன் அவரிடம் சமர்ப்பிக்க வேண்டும். வேட்பு மனு குறித்து சக வேட்பாளர்கள் அல்லது அவரது சார்பாக வழிமொழிந்தவர் அல்லது அங்கீகரிக்கப்பட்டவர் ஆட்சேபணைகள் அல்லது மறுப்புரைகள் தாக்கல் செய்தால், அந்த ஆட்சேபணைகளை அல்லது மறுப்புரைகளை முறியடிக்கத் தகுந்த ஆதாரங்கள் ஏதேனும் இருப்பின் அவற்றை அதற்கான ஆவணங்களுடன் தேர்தல் அலுவலர் நிர்ணயிக்கும் காலத்திற்குள் தாக்கல் செய்ய வேண்டும். ஒரு வேட்பு மனு குறித்த மறுப்புரைகள் ஏற்கப்பட்டின், தேர்தல் அலுவலர், அந்த வேட்பு

மனுவை நிராகரித்து உத்தரவிடுவார். அவ்வாறு அவர் உத்தரவிடும் சமயம், அதற்கான காரணங்களை சுருக்கமாக எழுத்துமுலம் பதிவு செய்வார்.

### 3.4 வேட்பு மனு நிராகரிப்பு :

3.4.1 வேட்பு மனு கீழ்க்கண்ட காரணங்களுக்காக நிராகரிக்கப்படலாம்:

- (1) வேட்பாளர் உரிய தகுதியைப் பெறாமல் இருந்தால் (not qualified) அல்லது தகுதியின்மை (disqualified) பெற்றிருந்தால் ;
- (2) வேட்பாளரோ அல்லது வேட்பாளர் பெயரை முன் மொழிபவரோ அல்லது வழிமொழிபவரோ அன்றி ஏனைய நபர்கள் யாரேனும் உரிய முறைகள் தவிர்த்து வேட்பு மனுவைத் தேர்தல் அலுவலரிடம் தாக்கல் செய்திருந்தால்;
- (3) தேர்தல் அலுவலரைத் தவிர்த்து ஏனைய நபர்களிடம் வேட்பு மனுவைத் தாக்கல் செய்திருந்தால்;
- (4) வேட்பு மனு குறிப்பிட்ட படிவத்தில் இல்லாதிருந்தால்;
- (5) வேட்பு மனு முழுமையாக பூர்த்தி செய்யப்படாமல் இருந்தால்;
- (6) வேட்பு மனுவில் வேட்பாளரோ அல்லது வேட்பாளர் பெயரை முன்மொழிபவரோ, அல்லது வழிமொழிபவரோ ஒப்பமிடத் தவறியிருந்தால்;
- (7) வேட்பு மனுவில் ஆதிதிராவிடர் மற்றும் பழங்குடியினருக்கான ஒதுக்கீடு இடத்திற்கான உறுதி மொழியை (Declaration) பூர்த்தி செய்து ஒப்பமிடத் தவறியிருந்தால்;
- (8) வேட்பு மனுவில் காணப்படும் வேட்பாளர், முன்மொழிபவர் மற்றும் வழிமொழிபவர் ஆகியோரின் கையொப்பங்களில் ஏதேனும் ஒன்று உண்மையாக (genuine) இல்லாமல் இருந்தால்;
- (9) உரிய நடைமுறைகள் பின்பற்றப்படாமல் வேட்புமனுக்கள் தாக்கல் செய்யப்பட்டிருந்தால்.

### 3.5 தேவைப்படும் ஆவணங்கள்

3.5.1 வேட்பு மனு பரிசீலனையின்போது வேட்பு மனுக்கள் மீது மறுப்புரைகள் அல்லது ஆட்சேபணைகள் ஏதாகிலும் எழுப்பப்படும் நிலையில் அது குறித்து வேட்பாளர் தனது நிலைமையை ஆதாரத்துடன் நிரூபிப்பதற்கு தேவைப்படக்கூடிய ஆவணங்களையும் எடுத்து செல்வது நலம் பயக்கும்.

### 3.6 ஏற்றுக்கொள்ளப்பட்ட வேட்பாளர் பட்டியல்

3.6.1 ஆய்வு முடிந்தவுடன் தேர்தல் அலுவலர் அனைத்து வேட்பு மனுக்கள் குறித்தும் எடுக்கப்பட்ட முடிவினை இறுதியாக்கி, முறைப்படி ஏற்றுக்கொள்ளப்பட்ட வேட்பாளர் பட்டியலை வெளியிடுவார். அப்பட்டியலில் பெயர் இடம் பெற்றுள்ளதா என்பதையும் பெயர் எவ்வாறு எழுதப்பட்டிருக்கிறது என்பதையும் சரிபார்த்துக் கொள்ளவேண்டும்.

### 3.7 வேட்பு மனுக்களைத் திரும்பப் பெறுதல்

3.7.1 வேட்பாளரின் வேட்பு மனு பரிசீலனையில் ஏற்றுக் கொள்ளப்பட்டால் ஏற்கனவே தெரிவிக்கப்பட்டது போல வேட்பாளரின் பெயர் வேட்பாளர் பட்டியலில் இடம் பெற்றிருக்கும். இந்நிலையில் ஏதாவது ஒரு காரணத்திற்காக வேட்பு மனுவைத் திரும்பப் பெற விரும்பினால்

அதற்கென நிர்ணயிக்கப்பட்ட படிவம் எண்19-ஐ (இணைப்பு-3) பூர்த்தி செய்து ஒப்பமிட்டு, தேர்தல் அலுவலரிடம் திரும்பப் பெற நிர்ணயிக்கப்பட்ட நாள் மற்றும் நேரத்திற்குள் வேட்பாளர் நேரடியாகவோ அல்லது 'வேட்பாளரால் எழுத்து மூலம் அதிகாரம் அளிக்கப்பட்ட வேட்பாளர் வேட்பு மனுவை முன் மொழிந்த நபர் அல்லது வழிமொழிந்த நபர் மூலமாகவோ, வேட்பாளர் கையொப்பத்துடன் தேர்தல் அலுவலரிடம் நேரடியாகக் கொடுத்து வேட்பினை (Candidature) திரும்பப் பெறலாம். எந்த நிலையிலும் ஒரு முறை திரும்பப் பெறுவதற்கான அறிவிப்பு கொடுக்கப்பட்டுவிட்டால் திரும்பப் பெற்ற அந்த அறிவிப்பை ரத்து செய்ய இயலாது; அதுவே இறுதியானதாகும் (final); தேர்தலில் போட்டியிடவும் இயலாது; எனவே இது குறித்து மிகவும் கவனமாக இருக்க வேண்டும்.

### 3.8 போட்டியிடுகின்ற வேட்பாளர் பட்டியல் வெளியிடுதல்

3.8.1 போட்டியிடுகின்ற வேட்பாளர்களின் பட்டியலை படிவம் 20-ல் (இணைப்பு-4) தேர்தல் அலுவலர் தயாரித்து, அறிவிப்பில் குறிப்பிட்ட நாள் மற்றும் நேரத்தில் சங்க அறிவிப்புப் பலகையிலோ, அல்லது அவரால் குறிப்பிடப்படும் வேறு ஒரு இடத்திலோ வெளியிடுவார்.

3.8.2 போட்டியிடும் வேட்பாளர்களின் பெயர்களை ஆங்கில மொழி அகர வரிசைப்படி, அவர்களுக்கு வரிசை எண் ஒதுக்கீடு செய்து அதற்கென நிர்ணயிக்கப்பட்ட நாளில் வாக்கெடுப்பு நடத்த தேர்தல் அலுவலர் ஏற்பாடு செய்வார்.

### 3.9 தேர்தல் முகவர் ( ELECTION AGENT)

3.9.1 இறுதிப் பட்டியலில் இடம் பெற்ற வேட்பாளர் தங்களுக்கென ஒரு தேர்தல் முகவரை படிவம் எண்.21-ல் (இணைப்பு-5) தேர்தல் அலுவலருக்கு விண்ணப்பித்து நியமித்துக் கொள்ளலாம். ஆனால் அப்படிவத்தில் முகவரின் நிழற்படம் (photo) இருப்பது நன்று. நியமனம் கட்டாயமான ஒன்றல்ல. வேட்பாளர் விரும்பினால் வேட்பாளரது தேர்தல் பணிகளுக்காக விதிகளில் சொல்லப்பட்ட எந்த ஒரு பணியையும் தேர்தல் முகவர் ஆற்றலாம். இதற்கென உரிய படிவத்தை இரண்டு நகல்களில் பூர்த்தி செய்து ஒப்பமிட்டு தேர்தல் அலுவலரிடம் வழங்கினால் அத்தகைய படிவம் ஏற்றுக் கொள்ளப்படின் தேர்தல் அலுவலர் இரண்டு நகல்களில் ஒன்றை ஒப்பமிட்டு வேட்பாளருக்கு திரும்பத் தருவார். தேர்தல் அலுவலர் ஒப்பமிட்ட இந்த நகலைத் தேர்தல் முகவர் எப்பொழுதும் தன் கைவசம் வைத்திருக்க வேண்டும்.

## 4. வேட்பாளர்கள் தேர்தல் காலத்தில் செய்ய வேண்டியவை மற்றும் செய்யக் கூடாதவை.

### 4.1 செய்யவேண்டியவை

- (1) கூட்டுறவுச் சங்கத் தேர்தல் குறித்த சட்டங்கள், விதிமுறைகள், செயல்கள், நடைமுறைகள் மற்றும் அறிவுரைகள் குறித்து தெளிவாக அறிந்து கொள்வது பயன்தருவதாக அமையும்.
- (2) வேட்பாளர் பெயர் மற்றும் விவரங்கள், வாக்காளர் பட்டியலில் தக்கவாறு பிரசுரிக்கப்பட்டுள்ளதா என்பதைத் தேர்தலில் போட்டியிட விழைவதற்கு முன்பாகவே சரிபார்த்துக் கொள்ள வேண்டும்.
- (3) தேர்தலில் போட்டியிடுவதற்கான தகுதிகள் மற்றும் தகுதியின்மைகள் பற்றிச் சரியாக அறிந்து கொண்டு குறிப்பிட்ட தகுதிகள் முழுமையாக உள்ளனவா என்பதையும் தகுதியின்மைகள் எதுவும் இல்லை என்பதையும் உறுதிப்படுத்திக் கொண்டு வேட்பு மனு தாக்கல் செய்ய வேண்டும்.



- (4) வேட்பு மனு தாக்கல் செய்வதற்கு உரிய படிவத்தை முன்கூட்டியே பெற்றுக் கொள்ள வேண்டும். மேற்படி படிவத்தை முறைப்படி பூர்த்தி செய்யவும் வேண்டும். உரிய இடங்களில் ஒப்பமிடவும் வேண்டும். உறுதி மொழியும் அளிக்க வேண்டும்.
- (5) வேட்பு மனுவை வேட்பாளரோ நேரடியாக தேர்தல் நடத்தும் அலுவலரிடம் குறித்த நாளில் குறித்த நேரத்திற்குள் தாக்கல் செய்ய வேண்டும். இயலாவிடின் மேற்படி காலத்தில் வேட்பாளர் பெயரை முன்மொழிபவர் அல்லது வழிமொழிபவர் மூலம் தாக்கல் செய்ய வேண்டும். வேட்பு மனுவை வேட்பாளர் உள்ளிட்டு நான்கு பேர்களுக்கு மிகாமல் சென்று தாக்கல் செய்யவேண்டும்.
- (6) வேட்பாளர் பெயரை முன்மொழிபவர் மற்றும் வழிமொழிபவர் வாக்காளர் பட்டியலில் இடம் பெற்றுள்ளாரா என்பதை உறுதிபடுத்திக் கொள்ள வேண்டும்.
- (7) வேட்பு மனுவைத் தேர்தல் அலுவலரிடம் மட்டுமே தேர்தல் அறிவிப்பில் குறிப்பிடப்பட்ட இடத்தில் மற்றும் குறிப்பிட்ட காலத்தில் தாக்கல் செய்ய வேண்டும்.
- (8) வேட்பாளர் பெண்/ ஆதிதிராவிடர் மற்றும் பழங்குடியினர் / பொது ஆகிய ஏதாவது ஒரு உறுப்பினர் பதவிக்கு மட்டுமே வேட்பு மனுத் தாக்கல் செய்ய வேண்டும்.
- (9) வேட்பு மனு தாக்கல் செய்ததற்கான ஒப்புதல் தேர்தல் அலுவலரிடம் பெற்றுக் கொள்ள வேண்டும்.
- (10) வேட்பு மனு பரிசீலனை நாளன்று கண்டிப்பாக குறிப்பிட்ட இடத்தில், குறிப்பிட்ட நேரத்தில் பரிசீலனையில் கலந்து கொள்ள வேண்டும். பரிசீலனை முடிந்த பின் வேட்பு மனு ஏற்றுக் கொள்ளப்பட்டதா என்பதையும் பட்டியலில் பெயர் இடம் பெற்றுள்ளதா என்பதையும் சரி பார்க்க வேண்டும்.
- (11) போட்டியிருப்பின் வாக்குப் பதிவு நாள் குறித்த அறிவிப்பையும் வாக்குப் பதிவு நேரம் குறித்த அறிவிப்பையும் அறிந்து கொள்ள வேண்டும்.
- (12) தேர்தல் முகவரை நியமித்துக் கொள்ள முறைப்படி உரிய படிவத்தில் விண்ணப்பிக்க வேண்டும். முகவரின் நிழற்படம் (photo) இருப்பது நன்று.
- (13) வாக்குச்சாவடிகள் பற்றிய விபரத்தை அறிந்து கொள்ள வேண்டும்.
- (14) ஒவ்வொரு வாக்குச் சாவடிக்கும் தேர்தல் முகவர் ஒருவரை நியமிக்கலாம். இது உரிய படிவத்தில் இருக்க வேண்டும்.
- (15) வேட்பாளர் விரும்பினால், வாக்கு சீட்டுக்கள் எண்ணும் பணிக்கு, தேர்தல் அலுவலரால் நிர்ணயிக்கப்படும் அளவிற்கு வாக்கு எண்ணிக்கை முகவர்களையும் நியமிக்கலாம்.
- (16) வாக்கு எண்ணும் பணியை வேட்பாளரும் நேரடியாக கண்காணிக்கலாம்.
- (17) வாக்காளர்களுக்குப் பரிசுப் பொருட்களோ, உறுதி மொழிகளோ, முறையீடுகளோ, அச்சுறுத்தல்களோ இன்றி வாக்கு சேகரிக்கும் பணியைச் செய்ய வேண்டும்.
- (18) நியாயமான, முறையான தேர்தல்கள் நடைபெறுவதற்கு உதவ வேண்டும்.

#### 4.2 செய்யக்கூடாதவை

- (1) ஒருவரைத் தேர்தலில் போட்டியிடுவதினின்று தவிர்க்கவோ அல்லது போட்டியிடச் செய்யவோ முறையற்ற வழிகளைக் கையாளக் கூடாது. வாக்காளர் எவரையும் வாக்களிக்கச் செய்வதற்காக அல்லது வாக்கு அளிப்பதினின்றும் தடுப்பதற்காக எந்த ஒரு முறையற்ற செயலையும் செய்யக் கூடாது. சகவேட்பாளர் எவரையும் தேர்தலில் போட்டியிடுவதினின்றும் தவிர்ப்பதற்காக வேட்பு மனுவைத் திரும்பப் பெற நிர்ப்பந்திக்க கூடாது. இதற்காக முறையற்ற செயல்களில் ஈடுபடக் கூடாது.
- (2) நேர்மையற்ற வழிகளிலும், முறையற்ற செயல்களிலும் ஈடுபட்டு, அமைதியாக நடக்கும் தேர்தல்களுக்கு நேரடியாகவோ அல்லது மறைமுகமாகவோ ஊறுவிளைவிக்கக் கூடாது.
- (3) வாக்காளர்களின் மத, இன, சாதி மற்றும் மொழி உணர்வுகளைத் தூண்டி வாக்கு அளிக்கச் செய்யவோ அல்லது வாக்கு அளிப்பதை தடுக்கவோ முயலக் கூடாது.
- (4) சமய உணர்வுகளைத் தூண்டியோ அல்லது சமயச் சின்னங்களைப் பயன்படுத்தியோ வாக்கு சேகரிக்கவோ, வேண்டுகோள் விடுக்கவோ கூடாது.
- (5) வாக்காளர்கள் மத்தியில் மத, இன, சாதி, வகுப்பு, மொழி போன்ற பாகுபாடுகளின் அடிப்படையில் விரோதத்தையும், வெறுப்பையும் வளர்த்து அதன்மூலமாக வாக்குகள் பெறும் முயற்சியில் நேரடியாகவோ அல்லது மறைமுகமாகவோ ஈடுபடக் கூடாது.
- (6) சகவேட்பாளர்களின் சொந்த விவரங்கள் மற்றும் அவர்களது நடத்தை குறித்து பிரச்சாரம் எதுவும் மேற்கொள்வது கூடாது.
- (7) அரசு அலுவலர்கள் எவரையும் வாக்குச் சேகரிப்பதற்கோ அல்லது வாக்காளர்களை ஈர்ப்பதற்கோ பயன்படுத்தக்கூடாது,
- (8) வாக்குச் சாவடிக்குள்ளும் வாக்குச்சாவடியின் அருகிலும் முறையாக நடந்து கொள்ள வேண்டும். தவறான நடவடிக்கைகளில் ஈடுபடவோ அல்லது தவறான முறைகளில் செயல்படவோ கூடாது.
- (9) வாக்குச்சாவடிக்கு உள்ளும் வெளியிலும் குழப்பத்தையோ அல்லது கலவரத்தையோ ஏற்படுத்தும் வகையில் நேரடியாகவோ மறைமுகமாகவோ ஈடுபடுதல் கூடாது.
- (10) வாக்குச்சாவடியின் சுவர்களிலோ அல்லது அதன் 100 மீட்டர் சுற்றுப் பகுதியிலோ எந்தவிதமான தேர்தல் விளம்பரங்களும் செய்தல் கூடாது.
- (11) வாக்குப் பெட்டிக்கோ வாக்குப் பெட்டியிலுள்ள முத்திரைக்கோ, வாக்குப்பதிவு நிலைமைக்கோ ஊறு விளைவித்தல் கூடாது.
- (12) சகவேட்பாளர்கள் குறித்து தவறான எந்த ஒரு அறிவிப்பையும் அச்சிட்டோ அல்லது எழுதியோ வெளியிடுதல் கூடாது.
- (13) ஆள் மாறாட்டத்தை மறைமுகமாகவோ, நேரடியாகவோ ஊக்குவித்தல் கூடாது.
- (14) தேர்தல் பணியில் ஈடுபட்டுள்ள அலுவலர் எவருக்கும் நேரடியாகவோ அல்லது மறைமுகமாகவோ இடையூறாகவோ அல்லது அச்சுறுத்துவதாகவோ செயல்படுதல் கூடாது.

### 4.3 கூட்டுறவுச் சட்டப்பிரிவு 162

#### 4.3.1 கூட்டுறவுச் சங்க நிர்வாகக் குழு மற்றும் நிர்வாகிகள் தேர்தலில் முறையற்ற

நடவடிக்கைகளில் (Corrupt practice) ஈடுபடும் எந்த ஒரு நபரும் கூட்டுறவுச் சட்டம் பிரிவு 162-ன் கீழ் (இணைப்பு-7) நடவடிக்கைக்குள்ளாவர் என்பதைத் தெரிந்து கொள்வதும் அவசியம்.

## 5. வாக்காளரை வாக்குக்காக அணுகும் போது கடைப்பிடிக்க வேண்டிய சில கட்டுப்பாடுகள்

5.1 வாக்குப் பதிவு தினத்தன்று வாக்குச்சாவடிக்குள்ளும் வாக்குச்சாவடிப் பகுதியிலிருந்து 100 மீட்டர் தொலைவிற்குள்ளும் வாக்குச் சேகரிப்பது கூடாது.

5.2 மேலும், எந்த ஒரு நபரும் கீழ்க்கண்ட செயல்களைச் செய்யக் கூடாது.

- (1) வாக்கு சேகரிப்பதில் வாக்காளர்களை நிர்ப்பந்தித்தல், அச்சுறுத்துதல், மிரட்டுதல், வாக்காளர்களை வாக்குச் சாவடிக்குச் செல்வதின்மீதும் தடுத்தல்.
- (2) வாக்குச் சாவடியிலிருந்து 100 மீட்டர் தொலைவிற்குள் தேர்தல் அலுவலகங்கள் அமைத்தல்.
- (3) வாக்குச் சாவடிக்கு அருகில் அறிவிப்பு எதையும் ஒப்பமிட்டோ, ஒப்பமிடாமலோ, அச்சடித்தோ, கையால் எழுதியோ வெளியிடுதல்.
- (4) ஒலிபெருக்கி, மூலமாக மேற்படி பகுதியில் ஓசை எழுப்புதல், கூச்சல் மற்றும் குழப்பம் ஏற்படுத்தல், தகாத நடவடிக்கைகளில் ஈடுபடுதல்.
- (5) தேர்தல் தினத்தன்று வாக்காளர்களுக்கு உணவு அளித்தல், மது மற்றும் போதைப் பொருட்களை வழங்குதல்.
- (6) வாக்குச் சாவடிக்குச் செல்வதற்காக வாக்காளர்களுக்கு வாகன வசதி ஏற்படுத்தித் தருதல்.

## 6. வாக்குச்சாவடி முகவர்கள்

### 6.1 நியமனம்

6.1.1 சங்கத்தில் ஒன்றுக்கு மேற்பட்ட வாக்குச் சாவடிகள் இருக்கும் நிலையிலும், மற்ற வகையிலும் வாக்காளர்க்கும் நேரத்தில் வேட்பாளரால் நேரடியாகக் கலந்து கொள்ள இயலாது என்றால் ஒவ்வொரு வாக்குச்சாவடியிலும் வேட்பாளர் சார்பாக ஒரு வாக்குச்சாவடி முகவரை நியமித்துக் கொள்ளலாம் என்பது ஏற்கனவே தெரிவிக்கப்பட்டுள்ளது. சட்டம் மற்றும் விதிகளுக்குட்பட்டு, தகுதியுள்ள நபர் ஒருவரை வேட்பாளர் முறைப்படி, உரிய படிவத்தைப் பூர்த்தி செய்து தேர்தல் அலுவலருக்கு அனுப்பி அவரது அனுமதி பெற்று ஒரு வாக்குச் சாவடி முகவரையும் அவருக்கு மாற்றாக ஒரு முகவரையும் நியமித்துக் கொள்ளலாம். எனினும் ஒரு நேரத்தில் ஒரு முகவர் மட்டுமே வேட்பாளர் சார்பாக ஒரு வாக்குச்சாவடியில் இருக்கலாம். மேற்படி வாக்குச்சாவடி முகவர் உரிய படிவத்தில் வேட்பாளர் ஒப்பமிட்ட அல்லது வேட்பாளரின் தேர்தல் முகவர் ஒப்பமிட்ட நியமன படிவத்தை தேர்தல் அலுவலரிடம் சமர்ப்பிக்க வேண்டும். தேர்தல் அலுவலரின் முன்பாக வாக்குச்சாவடி முகவர் ஒப்பமிட வேண்டும். மேற்படி ஒப்பமும் அவர் வேட்பாளர் முன் இட்ட ஒப்பமும் ஒத்திருக்க வேண்டும். இரண்டு ஒப்பங்களும் ஒத்திருந்தால் மட்டுமே தேர்தல் அலுவலர் அவரை வாக்குச்சாவடி முகவராக பணியாற்ற அனுமதிப்பார்.

6.1.2. வாக்குச்சாவடி முகவர், வாக்குப்பதிவு ஆரம்பிப்பதற்கு ஒரு மணி நேரத்திற்கு முன்பாகவே வாக்குச்சாவடிக்கு சென்றுவிட வேண்டும். இதனால் தேர்தல் அலுவலர் வாக்குப் பெட்டியை வாக்குப் பதிவிற்காக தயார் செய்வதை நேரடியாகக் கண்காணிப்பதுடன் வாக்குப் பெட்டியின் உட்புறம் வைக்கப்படும் முத்திரைத் தாளில் முகவர் ஒப்பம் இடுவதும் இயலும். அவ்வாக்குச் சாவடிக்கென ஒதுக்கப்பட்டுள்ள வாக்குச்சீட்டுகளின் முதல் எண்ணையும் கடைசி எண்ணையும் வாக்குச்சாவடி முகவர்கள் வாக்குச்சாவடி தலைமை அலுவலரிடமிருந்து பெற்றுக் கொள்ளலாம்.

6.1.3 வாக்குச்சாவடி முகவர்கள் உணவிற்காகவோ ஏனைய காரணங்களுக்காகவோ வெளியே செல்ல நேரிடின் அவர்களுக்கு அனுமதி சீட்டு ஒன்று தேர்தல் அலுவலரால் வழங்கப்படும். மேற்படி அனுமதிச் சீட்டை உபயோகப்படுத்தித் தான் வாக்குச்சாவடி முகவர்கள் வாக்குச்சாவடியை விட்டு வெளியே செல்லவோ உள்ளே நுழையவோ இயலும் என்பதால் அனுமதிச்சீட்டை பத்திரமாக வைத்திருந்து காவலர் அல்லது தேர்தல் அலுவலர் மற்றும் வாக்குப் பதிவு அலுவலர்கள் கோரும் சமயத்தில் காண்பிக்க வேண்டும். ஒரு வாக்குச் சாவடி முகவர் வெளியே சென்றால் அவருக்குப் பதிலாக தேர்தல் அலுவலரிடம் உரிய முறையில் அனுமதி பெற்ற மாற்று முகவர் பணியாற்ற அனுமதிக்கப்படுவார். எந்த ஒரு நேரத்திலும், வேட்பாளருக்காக ஒரே ஒரு முகவர் மட்டும் வாக்குச்சாவடிக்குள் இருக்கலாம் என்பதைத் தெரிந்து கொள்ள வேண்டும்.

6.1.4 வாக்குச்சாவடியின் அமைதியான வாக்குப் பதிவு பணிகளுக்கோ அல்லது முறையான செயல்களுக்கோ குந்தகம் விளைவிக்கும் எந்த முகவரும் தேர்தல் அலுவலரால் வெளியேற்றப்படலாம் என்பதையும் தெரிந்து கொள்ள வேண்டும். வாக்குச்சாவடி முகவர் வாக்குப் பதிவு ஆரம்பிப்பதற்கு ஒரு மணி நேரத்திற்கு முன்பாக வருகை தராவிட்டால் அவர் வருகை தராதபொழுது நடந்த எந்த ஒரு சட்டரீதியான செயலும் திரும்ப அவருக்காக நடத்தப்பட மாட்டாது என்பதையும் தெரிந்து கொள்ள வேண்டும்.

## 6.2 வாக்குச்சாவடி முகவரின் கடமைகள்

6.2.1 பொதுவாக தேர்தல் பணியில் வேட்பாளருக்கு உதவி செய்வதற்காகவும், அக்கறை எடுத்துக் கொள்வதற்காகவும் வாக்குச்சாவடியின் முகவர் வேட்பாளரால் நியமிக்கப்படுகிறார். அவர்:

- (1) ஆள் மாறாட்டம் ஏதுமிருப்பதாக கருதும்போது தேர்தல் அலுவலரின் கவனத்திற்குக் கொண்டு சென்று ஆள் மாறாட்டம் செய்வதைத் தவிர்க்க உதவலாம்.
- (2) ஒவ்வொரு வாக்குச் சாவடிக்கும் ஒதுக்கப்பட்டுள்ள வாக்குச் சீட்டுகள் மற்றும் காகித முத்திரைத்தாட்கள் ஆகியவற்றின் வரிசை எண்களைக் குறித்துக் கொள்ளலாம். ஆனால், வாக்குச்சாவடி முகவர் அவ்வாக்குச் சாவடியில் பயன்படுத்தப்படும் வாக்குச் சீட்டுகளின் ஆரம்ப எண் மற்றும் கடைசி எண்களைக் குறித்து கொள்ளலாமே தவிர, ஒவ்வொரு வாக்காளருக்கும் கொடுக்கப்படும் வாக்குச்சீட்டின் வரிசை எண்ணை நேரடியாகத் தெரிந்து கொள்வதோ, மறைமுகமாகக் குறித்துக் கொள்வதோ கூடாது.
- (3) வாக்குப்பதிவு முடிந்த பின்பு, அந்த வாக்குச்சாவடியில் பயன்படுத்தப்பட்ட வாக்குச்சீட்டுகள் மற்றும் வாக்கு பெட்டிக்கான காகித முத்திரைத் தாட்களின் வரிசை எண்களைக் குறித்துக் கொள்ளலாம்.
- (4) வாக்குப்பெட்டிகள் வாக்குப்பதிவிற்காக தயார் செய்யப்படுமுன் அவற்றுள், விதிமுறைகளின் கீழ் இருக்க வேண்டிய அடையாள அட்டைத் துண்டு தவிர, வேற எதுவும் இல்லை என்பதைப் பார்வையிட்டு உறுதி செய்து கொள்ளலாம்.

(5) வாக்குப்பெட்டிகள் வாக்குப்பதிவு ஆரம்பிப்பதற்கு முன்பும் வாக்குப்பதிவு முடிந்த பின்பும் முறையாக முத்திரை இடப்படுவதை உறுதி செய்து கொள்வதுடன் விரும்பினால் தன் முத்திரையையும் அதில் பதிக்கலாம்.

6.2.2. வாக்காளர்களை, நேரிடையாகவோ, மறைமுகமாகவோ, சைகை மூலமாகவோ அல்லது சங்கேதக் குறிகள் மூலமாகவோ எந்த ஒரு வேட்பாளருக்கும் அளிக்கப்பட்டுள்ள வரிசை எண்ணுக்கு வாக்களிக்கத் தூண்டக் கூடாது.

6.2.3. தேர்தல் பணியில் ஈடுபட்டுள்ள அலுவலருக்கு எவ்வித இடையூறும் விளைவிக்கக்கூடாது.

### 6.3 வாக்குச்சாவடி முகவர் கொண்டு வரக் கூடியவை

6.3.1 வாக்குச் சாவடி முகவர் வாக்குச்சாவடி பணிக்கு வரும் பொழுது அவரது நியமன ஆணையுடன் கீழ்க்கண்டவற்றையும் கொண்டு வரலாம்.

- 1) அவ்வாக்குச்சாவடி சம்பந்தப்பட்ட வாக்காளர் பட்டியல்;
- 2) அவ்வாக்குப்பதிவு பகுதியில் இறந்து விட்ட, அப்பகுதியை விட்டு வெளியேறிய வாக்காளர் விவரம் மற்றும் அதற்கான அதாரங்கள்;
- 3) அவரது உலோக முத்திரை, பேனா, பென்சில், தாள் போன்றவை.

## 7. வாக்குச் சீட்டுகளை எண்ணுதல்

7.1. வாக்குச்சீட்டுகள் எந்த நாளில் எந்த நேரம் தொடங்கி எந்த இடத்தில் எண்ணப்படும் என்பது தேர்தல் அறிவிப்பில் முன்னரே தெரிவிக்கப்படும். வாக்கு எண்ணும் இடத்தில் வேட்பாளரோ, அல்லது வேட்பாளரின் தேர்தல் முகவரோ இருக்கலாம். வேட்பாளர் முகவர்களை நியமிக்கலாம். இதற்கான உள்ள படிவத்தைப் பூர்த்தி செய்து தேர்தல் நடத்தும் அலுவலரின் முன் ஒப்புதல் பெற வேண்டும். நிழற்படம் ஒட்டி இருத்தல் நன்று.

7.2. வேட்பாளரோ, வேட்பாளரின் முகவரோ குறிப்பிட்ட நேரத்திற்கு முன்பாகவே வாக்குகள் எண்ணும் இடத்தில் கூடுவது நலம். வாக்குப் பெட்டிகள் எத்தகைய சேதாரமோ மாற்றங்களோ (tampering) இன்றி உள்ளனவா என்பதையும், காகித முத்திரைத்தாளர்கள் சரியாக உள்ளனவா என்பதையும் மேலும் வாக்குப் பெட்டிகள் மூடி முத்திரையிடப்பட்ட பின் திறக்கப்பட்டதற்கான தடயங்கள் ஏதுமில்லை என்பதையும் பார்க்கலாம். வாக்குப் பெட்டிகள் திறக்கப்பட்டு வாக்குச்சீட்டுகள் சரியாகப் பிரிக்கப்படுகின்றனவா என்பதையும் வெவ்வேறு வேட்பாளர்களுக்கான வாக்குகள் உரிய முறையில் ஒதுக்கப்பட்டு எண்ணப்படுகின்றனவா என்பதையும் பார்க்கலாம்.

7.3. வாக்கு எண்ணுமிடத்தில் அமைதியாகவும் பொறுப்பாகவும் நடந்து கொள்ள வேண்டும். வாக்கு எண்ணிக்கைக்கு ஊறுவிளைவிப்பது குற்றமாகும்.

7.4. தனது முகவர்களுக்கான சிற்றுண்டியையும், உணவையும் ஏற்பாடு செய்வது வேட்பாளரின் பொறுப்பாகும்.

7.5. வேட்பாளர் விரும்பினால் வாக்குச் சீட்டுகள் கணக்கையும், எந்தெந்த வேட்பாளருக்கு எத்தனை வாக்குகள் என்ற விவரத்தையும் குறித்துக் கொள்ளலாம்.

7.6. தேர்தல் அலுவலர் தேர்ந்தெடுக்கப் பெற்ற வேட்பாளருக்கு அதிகாரப்பூர்வமான அறிவிப்பினை படிவம்-22-ல் (இணைப்பு - 6) தருவார். தலைவர் / துணைத் தலைவர் தேர்தலுக்கான அறிவிப்பு தனியே வழங்கப்படும்.

## 8. தேர்தல் தொடர்பான தாவாக்கள் :

8.1 தேர்தல் ஆணையத்தால் தேர்தல் திட்டம் அறிவிக்கப்பட்டு, அது செயல்படுத்தப்பட்டு வரும் போது எந்த ஒரு நிலையிலும் (after the commencement of election process) தேர்தல் நடவடிக்கையில் குறுக்கிட (interfere) இயலாது.

8.2 சங்க தேர்தல் தொடர்பாக ஏதேனும் தாவா (Dispute) இருப்பின், தேவைப்படின் தமிழ்நாடு கூட்டுறவுச் சங்கங்களின் சட்டம் பிரிவு 90 -ல் முறையான தாவா மனுவின் தொடர்புடைய பதிவாளரிடம் (Registrar) தாக்கல் செய்ய வழி வகை செய்யப்பட்டுள்ளது.

8.3 இத்தேர்தல் தாவாவினை தொடர்புடைய சங்கத்தின் தேர்தல் முடிவு அறிவிக்கப்படும் வரை (till the date of declaration of the result ), தொடர இயலாது.

## 9. முடிவுரை

மேற்சொன்ன வகைகளில், சட்டம் மற்றும் விதிகளுக்குட்பட்டு, கூட்டுறவுச் சங்கங்களின் நிர்வாகக்குழு உறுப்பினர்களுக்கான தேர்தலை சுதந்திரமாகவும், முறையாகவும் (Free and Fair) நடத்திட அனைவரும் ஒத்துழைப்பு அளித்திடுவார்கள் என தேர்தல் ஆணையம் நம்புகிறது.

-----

## இணைப்பு - 1

### வேட்பாளர் தகுதியின்மைகள் (சட்டப்பிரிவு 34) :

1. தேர்தல் சங்கத்தின் சம்பளம் பெறும் பணியாளருக்கு நெருங்கிய உறவினராய் இருப்பவர். எவை எவை நெருங்கிய உறவு என்று விதி 63-இல் தொகுத்துச் சொல்லப்பட்டுள்ளது. நெருங்கிய உறவுகளின் பட்டியல் இணைப்பில் தரப்பட்டுள்ளது.
2. அந்தச் சங்கத்திற்கோ அல்லது வேறு எந்தவொரு சங்கத்திற்கோ மூன்று மாத காலத்திற்கு மேல் தவணை தவறி இருப்பவர். அவரால் பெறப்பட்ட கடன் அல்லது கடன் அடிப்படையில் வாங்கியவற்றிற்குச் செலுத்த வேண்டிய தவணைத் தொகைகளை மூன்று மாத காலத்திற்கு மேல் செலுத்தாமல் இருப்பவர்.
3. சங்கத்தின் பிரதிநிதியாக இருந்தால், அந்தச் சங்கம் நிதியுதவி வங்கிக்கு அல்லது பிரிதொரு சங்கத்திற்கு 30%க்கு மேலாக தவணை தவறிய நிலுவையை தொடர்ச்சியாக ஓராண்டிற்கு மேல் வைத்திருந்தால் அவர் தேர்தலுக்கு போட்டியிட இயலாது. எனவே தவணை தவறியுள்ள தொடக்க கூட்டுறவுச் சங்கங்களின் பிரதிநிதிகள் கூட்டுறவுச் சங்கங்களின் தேர்தலில் போட்டியிட முடியாது.
4. சட்டப்பிரிவு 143-இல் சொல்லப்பட்டுள்ள தீர்ப்பாணை, முடிவு, தீர்ப்பு, ஆணை அல்லது சான்றிதழ் நடவடிக்கைக்கு (Proceedings) உள்ளானவர்.
5. சங்கத்திற்காக அல்லது அதற்கு எதிராக அல்லது இச்சங்கத்தில் உறுப்பினராக உள்ள எந்த ஒரு சங்கத்திற்காக அல்லது அதற்கு எதிராக வழக்குரைஞராக நியமிக்கப்பட்டிருப்பவர்.
6. ஒரு நபருக்கு எதிராக கடனை வசூலிப்பதற்காக சட்டப்பிரிவுகள் 118,119,120 அல்லது 144-இன் கீழ் ஐந்தி நடவடிக்கைகளுக்கு (Proceedings) உள்ளானவர்.
7. இணை உறுப்பினராகவோ (associate member), உரிய வயது வராதவராகவோ (minor) அல்லது சித்த சுவாதினம் அற்றவராகவோ (unsound mind) இருப்பவர்.
8. கூட்டுறவுச் சட்டத்தின்கீழ் தண்டிக்கப்பட்டிருந்தால், அத்தண்டனை முடிவுற்ற நாளிலிருந்து மூன்றாண்டுகள் முடிவுபெறாதவர்.
9. எந்த ஒரு சட்டத்தின் கீழும் ஓராண்டு அல்லது அதற்கு மேற்பட்ட காலத்திற்கு சிறைத்தண்டனை விதிக்கப்படத்தக்க ஒழுக்கக்கேடு சம்பந்தப்பட்ட குற்றத்திற்காக (moral turpitude) தண்டனை விதிக்கப்பட்டிருந்தால் அத்தண்டனைக் காலம் முடிவுற்ற நாளிலிருந்து ஐந்தாண்டுகள் முடிவு பெறாதவர்.
10. சங்கத்தின் குழு உறுப்பினர் பதவியிலிருந்து சட்டப்பிரிவு 36-இன் கீழ் அகற்றப்பட்டவர் அல்லது அப்பதவி வகிப்பதற்குத் தகுதியற்றவராக ஆனவர்.
11. தமிழ் அல்லது ஆங்கிலம் அல்லது அப்பகுதியில் அரசு குறிப்பிடக் கூடிய மொழியை எழுதப்படிக்கத் தெரியாதவர்.



## இணைப்பு – 2

### படிவம் எண்.18

(தமிழ்நாடு 1988 ஆம் ஆண்டு கூட்டுறவுச் சங்கங்களின் விதிகளில், விதி 52(8) (எ) யைப் பார்க்க)

தமிழ்நாடு 1983 ஆம் ஆண்டு கூட்டுறவுச் சங்கங்களின் சட்டம் பிரிவு 33(11)ன்படி

**கூட்டுறவுச் சங்க நிர்வாகக்குழு உறுப்பினராகத் தேர்ந்தெடுப்பதற்கான வேட்பு மனு**

1. வேட்பாளர் தேர்தலில் போட்டியிடுகின்ற சங்கத்தின் பெயர் :
2. வாக்காளர் தொகுதியின் பெயர் (ஏதேனும் இருப்பின்) :
3. 1) வேட்பாளரின் பெயர் :  
2) பாலினம் (Sex) :  
3) உறுப்பினர் எண் :
- 4) அவர் ஆதிதிராவிடர் அல்லது பழங்குடியினரைச் சார்ந்தவரா ? :
- 5) அவ்வாறாயின் அவர் சார்ந்துள்ள சாதி அல்லது பழங்குடியின் பெயர் (Particular Caste / Tribe) :
- 6) கூட்டுறவுச் சங்கப் பிரதிநிதியாக உள்ளவராயின் அச்சங்கத்தின் பெயர் :
4. தகப்பனார் / கணவர் பெயர் :
5. வேட்பாளரின் முழு முகவரி :
6. (1) முன்மொழிபவரின் பெயர் :  
(2) உறுப்பினர் எண் :  
(3) கூட்டுறவுச் சங்கப் பிரதிநிதியாக இருந்தால் எந்தச் சங்கத்தின் பிரதிநிதியாகவுள்ளாரோ அச்சங்கத்தின் பெயர் :
7. முன்மொழிபவரின் கையொப்பம் அல்லது பெருவிரல் ரேகைப் பதிவு :
8. (1) வழிமொழிபவரின் பெயர் :  
(2) உறுப்பினர் எண் :  
(3) கூட்டுறவுச் சங்கப் பிரதிநிதியாக இருந்தால் எந்தச் சங்கத்தின் பிரதிநிதியாகவுள்ளாரோ அச்சங்கத்தின் பெயர் :
9. வழிமொழிபவரின் கையொப்பம் அல்லது பெருவிரல் ரேகைப் பதிவு :

## வேட்பாளரின் உறுதிமொழி

நான் தேர்தலில் நிற்க விரும்புகிறேன் என்றும், கூட்டுறவுச் சட்டம் மற்றும் விதிகளில் குறிப்பிட்டுள்ள தகுதியின்மை எதுவும் எனக்கு இல்லை என்றும் உறுதியாகக் கூறுகின்றேன்.

நான் சார்ந்துள்ள சாதி அல்லது பழங்குடியானது மாநிலத்தில் எனது சொந்த ஊர் (Native Place) சம்பந்தப்பட்டமட்டில், ஆதிதிராவிடர் மற்றும் பழங்குடியினராக அறிவிப்புச் செய்யப்பட்டுள்ளது என்றும் உறுதி கூறுகிறேன்.

வேட்பாளரின் கையொப்பம்

## தேர்தல் அலுவலரின் மேற்குறிப்பு

இந்த வேட்பு மனு..... (இடம்) ..... (நாள்).....  
(நேரம்) ..... என்பவரால் (வேட்பு மனுவைத் தேர்தல் அலுவலரிடம்  
கொடுக்கின்றனர் பெயர்) என்னிடம் நேரில் தாக்கல் செய்யப்பட்டது.

தேர்தல் அலுவலரின் கையொப்பம்.

இணைப்பு -3

படிவம் எண்.19

(1988 ஆம் ஆண்டு தமிழ்நாடு கூட்டுறவுச் சங்கங்களின் விதிகளின் விதி எண்.52 உபவிதி (8)

கூறு (எச்) பார்க்க,

வேட்பு மனுவை திரும்பப் பெற்றதற்கான அறிவிப்பு

.....மாவட்டம்.....வட்டம்.....

கூட்டுறவுச் சங்கத்தின்.....தொகுதியிலிருந்து நிர்வாகக் குழுவிற்கு தேர்தல்.

பெறுநர்

தேர்தல் அலுவலர்,

.....

..... மேற்படி தேர்தலில் வேட்பாளராகிய.....

..... (வேட்பாளர் பெயர்) என்ற நான் என்னுடைய வேட்பு மனுவை திரும்ப பெற்றுள்ளேன்

என இதன் மூலம் தெரிவித்துக் கொள்கிறேன்.

இடம்

நாள்

வேட்பாளரின் கையொப்பம்.

தேர்தல் அலுவலரின் மேற்குறிப்பு

இந்த அறிவிப்பு.....மணிக்கு.....(நாள்) வேட்பாளர்/முன்மொழிபவர்/

வழி மொழிபவர்.....(பெயர்) ஆல் என்னிடத்தில் என்னுடைய அலுவலகத்தில்

கொடுக்கப்பட்டது.

நாள்

தேர்தல் அலுவலரின் கையொப்பம்.

இணைப்பு-4

**படிவம் எண்.20**

(1988 ஆம் ஆண்டு தமிழ்நாடு கூட்டுறவுச் சங்கங்களின் விதிகள்

விதிகள் விதி எண்.52 உபவிதி (8) கூறு (ஐ) பார்க்க)

**போட்டியிடுகின்ற வேட்பாளர்களின் பட்டியல்**

.....மாவட்டம்.....வட்டம்.....

கூட்டுறவுச் சங்க நிர்வாகக் குழுவுக்கு.....

தொகுதியிலிருந்து தேர்தல்

ஒதுக்கப்பட்ட வரிசை எண்	வேட்பாளரின் பெயர்	பாலினம்	வேட்பாளர் ஆதிதிராவிடர் மற்றும் பழங்குடியினரைச் சார்ந்தவர்/சார்ந்தவர் அல்ல	வேட்பாளரின் முகவரி	வேட்பாளருக்கு ஒதுக்கப்பட்ட வரிசை எண்
(1)	(2)	(3)	(4)	(5)	(6)
1					
2					
3					
4					

இடம் :

நாள் :

தேர்தல் அலுவலரின் கையொப்பம்.

இணைப்பு- 5

படிவம் எண்.21

(1988 ஆம் ஆண்டு தமிழ்நாடு கூட்டுறவுச் சங்கங்களின் விதிகள் விதி எண்.52 உபவிதி (10)

உட்கூறு (சி) பார்க்க)

**தேர்தல் முகவர் நியமனம்**

மாவட்டம்

வட்டம்

கூட்டுறவுச் சங்கத்தின்

தொகுதியிலிருந்து நிர்வாகக் குழுவிற்குத் தேர்தல்

பெறுநர்

தேர்தல் அலுவலர்

.....

.....மேற்படி தேர்தலுக்கு வேட்பாளராகிய.....

(வேட்பாளர் பெயர்) என்ற நான் இன்றைய நாளிலிருந்து மேற்சொன்ன தேர்தலில் என்னுடைய

தேர்தல் முகவராக.....சார்ந்த திரு.....இதன்

மூலம் நியமித்துள்ளேன் என்று அறிவிக்கின்றேன்.

இடம் :

நாள் :

வேட்பாளரின் கையொப்பம்

மேற்படி நியமனத்தை நான் ஏற்றுக்கொள்கிறேன்.

இடம்

நாள்

தேர்தல் முகவரின் கையொப்பம்

இணைப்பு- 6

படிவம் எண்.22

(1988 ஆம் ஆண்டு தமிழ்நாடு கூட்டுறவுச் சங்கங்களின் விதிகள் விதி எண்.52 உபவிதி (10)

உட்கூறு (சி) பார்க்க)

நிர்வாகக்குழு உறுப்பினர்களின் தேர்தல் முடிவுகள் பற்றிய அறிவிப்பு

- ..... கூட்டுறவுச் சங்கம்
- ..... வட்டம்
- ..... மாவட்டம்
- ..... தொகுதிக்கான தேர்தல்

வேட்பாளரின் பெயர்	வேட்பாளர்களுக்கு அளிக்கப்பட்ட செல்லுபடியான வாக்குகளின் எண்ணிக்கை
(1)	(2)
1.	
2.	
3.	
4.	
5.	

- ..... (வேட்பாளரின் பெயர்)
- ..... (வேட்பாளரின் முகவரி)

என்பவர் முறைப்படி தேர்ந்தெடுக்கப்பட்டார் என நான் அறிவிக்கிறேன்.

ஆம் வருடம்

மாதம்

நாளிடப்பட்டது

தேர்தல் அலுவலரின் கையொப்பம்.

## இணைப்பு - 7

அடியிற்கண்டவைகள் பிரிவு 162-ன் கீழ் குற்றச் செய்கைகள் (corrupt practice) என வகைப்படுத்தப்பட்டுள்ளன.

1. எந்தொரு வேட்பு மனுவினையும் மோசடியாக (fraudulently) நாசப்படுத்துதல் (defaces) மற்றும் அழித்தல் (destroy);
2. அதிகாரம் பெற்ற மற்றும் அதிகாரம் அளிக்கப்பட்ட எந்தவொரு நபராலும் ஒட்டப்பட்ட பட்டியல், அறிவிப்பு அல்லது இதர ஆவணங்களை, மோசடியாக நாசம் செய்தல், அழித்தல் அல்லது அகற்றுதல்;
3. வாக்குச்சீட்டு மற்றும் வாக்குச்சீட்டில் உள்ள குறி அல்லது அடையாளம் குறித்த உறுதிமொழி ஆகியவற்றை மோசடியாக நாசப்படுத்துதல், அழித்தல்;
4. உரிய அதிகாரமின்றி எந்தவொரு நபருக்கும் வாக்குச்சீட்டு வழங்குதல் அல்லது எந்தவொரு நபரிடமிருந்தும் வாக்குச்சீட்டைப் பெறுதல் அல்லது வாக்குச்சீட்டினை வைத்திருத்தல்;
5. அங்கீகரிக்கப்பட்ட வாக்குச் சீட்டு அல்லாமல் வேறு ஏதேனும் பொருட்களை வாக்குப்பெட்டியில் போடுதல்.
6. உரிய அதிகாரமின்றி தேர்தலுக்கான பயன்பாட்டிலுள்ள எந்தவொரு வாக்குப்பெட்டியினை அல்லது வாக்குச்சீட்டுகளை உரிய அதிகாரமின்றி அழித்தல், எடுத்தல், திறத்தல் அல்லது குறுக்கீடு செய்தல்;
7. மோசடியாகவோ அல்லது முறையான அதிகாரமின்றியோ (due authority), மேற்கண்ட செய்கைகளைச் செய்தல் அல்லது அவ்வாறு செய்வதற்கு, நன்கு தெரிந்து உதவியாகவும், உடந்தையாகவும் (wilfully aids and abets) இருத்தல்; அல்லது
8. அடியிற்குறிப்பிட்ட செயல்களை உள்ளடக்கிய சில செயல்களைச் செய்யும் நோக்கத்துடன், எந்தவொரு நபருக்காவது, நேரடியாகவோ அல்லது மறைமுகமாகவோ பரிசு (gift) வழங்குதல் மற்றும் ஏதேனும் சன்மானம் (gratification) வழங்குவதாக உறுதியளித்தல்;
  - (i) தேர்தலில் ஒருவர் வேட்பாளராக போட்டியிடுவதற்கு அல்லது போட்டியிடாமல் இருப்பதற்கு அல்லது போட்டியிலிருந்து விலகிக் கொள்வதற்கு (withdraw) அல்லது விலகாமல் இருப்பதற்கு, அல்லது
  - (ii) ஓர் உறுப்பினர் தேர்தலில் வாக்களிக்க அல்லது வாக்களிக்காமல் இருக்க அல்லது ஒரு நபர் தான் வேட்பாளராக போட்டியிட்டதற்கு அல்லது போட்டியிடாமல் இருந்ததற்கு அல்லது தனது வேட்பு மனுவினை திரும்ப பெற்றதற்கு அல்லது பெறாமலிருந்ததற்கு. அல்லது
  - (iii) ஓர் உறுப்பினர் தேர்தலில் வாக்களித்ததற்கு அல்லது வாக்களிக்காமல் இருந்ததற்கு.

## இணைப்பு-8

நெருங்கிய உறவினர்கள்  
(விதி 63ல் குறிப்பிட்டிருப்பவை)

1. மனைவி
2. கணவன்
3. தந்தை (மாற்றாம் தந்தை உட்பட)
4. தாய் (மாற்றாம் தாய் உட்பட)
5. சகோதரர் (மாற்றாம் சகோதரர் உட்பட)
6. சகோதரி (மாற்றாம் சகோதரி உட்பட)
7. மகன் (மாற்றாம் மகன் உட்பட)
8. மகள் (மாற்றாம் மகள் உட்பட)
9. சகோதரரின் மனைவி
10. சகோதரரின் மகன்
11. சகோதரரின் மகள்
12. சகோதரியின் கணவர்
13. சகோதரியின் மகன்
14. சகோதரியின் மகள்
15. மகனின் மனைவி
16. மகனின் மகன்
17. மகனின் மகள்
18. மகளின் கணவர்
19. மகளின் மகன்
20. மகளின் மகள்
21. மனைவியின் தந்தை
22. மனைவியின் தாய்
23. கணவரின் தந்தை
24. கணவரின் தாய்



25. கணவரின் சகோதரர்
26. கணவரின் சகோதரரின் மனைவி
27. கணவரின் சகோதரரின் மகன்
28. கணவரின் சகோதரரின் மகள்
29. மனைவியின் சகோதரர்
30. மனைவியின் சகோதரரின் மனைவி
31. மனைவியின் சகோதரரின் மகன்
32. மனைவியின் சகோதரரின் மகள்
33. கணவரின் சகோதரி
34. கணவரின் சகோதரியின் கணவர்
35. கணவரின் சகோதரியின் மகன்
36. கணவரின் சகோதரியின் மகள்
37. மனைவியின் சகோதரி
38. மனைவியின் சகோதரியின் கணவன்
39. மனைவியின் சகோதரியின் மகன்
40. மனைவியின் சகோதரியின் மகள்
41. தந்தையின் சகோதரர்
42. தந்தையின் சகோதரரின் மனைவி
43. தந்தையின் சகோதரரின் மகன்
44. தந்தையின் சகோதரரின் மகள்
45. தாயின் சகோதரர்
46. தாயின் சகோதரரின் மனைவி
47. தாயின் சகோதரரின் மகன்
48. தாயின் சகோதரரின் மகள்
49. தந்தையின் சகோதரி
50. தந்தையின் சகோதரியின் கணவன்

51. தந்தையின் சகோதரியின் மகன்

52. தந்தையின் சகோதரியின் மகள்

53. தாயின் சகோதரி

54. தாயின் சகோதரியின் கணவன்

55. தாயின் சகோதரியின் மகன்

56. தாயின் சகோதரியின் மகள்

57. தந்தையின் தந்தை

58. தந்தையின் தாய்

59. தாயின் தந்தை

60. தாயின் தாய்